

விராலிமலை சட்டமன்ற தொகுதியில் ரூ.6 இலட்சம் மதிப்பீட்டில் கட்டப்பட்ட புதிய பயணியர் நிழற்குடைகளை மாண்புமிகு மக்கள் நல்வாழ்வு மற்றும் குடும்பநலத்துறை அமைச்சர் டாக்டர்.சி.விஜயபாஸ்கர் அவர்கள் திறந்து வைத்தார்.

புதுக்கோட்டை மாவட்டம், விராலிமலை சட்டமன்ற தொகுதியில் புதிதாக கட்டப்பட்ட பயணியர் நிழற்குடைகளை மாண்புமிகு மக்கள் நல்வாழ்வு மற்றும் குடும்பநலத்துறை அமைச்சர் டாக்டர்.சி.விஜயபாஸ்கர் அவர்கள் திறந்து வைத்தார்.

இந்த புதிதாக கட்டப்பட்ட கட்டிடங்களை மாண்புமிகு மக்கள் நல்வாழ்வு மற்றும் குடும்பநலத்துறை அமைச்சர் அவர்கள் திறந்து வைத்து பேசியதாவது:

விராலிமலை சட்டமன்ற தொகுதியில் உள்ள பொதுமக்களின் பல்வேறு அடிப்படை வசதிகள் சட்டமன்ற உறுப்பினர் தொகுதி மேம்பாட்டு நிதியின் கீழ் நிறைவேற்றப்பட்டு வருகிறது. அதனடிப்படையில் நமது மாவட்டத்தில் அன்னவாசல் ஊராட்சி ஒன்றியம், எண்ணெய் ஊராட்சிக்குட்பட்ட மேலப்பட்டி, எண்ணெய் மற்றும் சாலைப்பட்டி ஆகிய கிராமங்களில் சட்டமன்ற உறுப்பினர் தொகுதி மேம்பாட்டு நிதியின் கீழ் தலா ரூ.2 இலட்சம் என மொத்தம் ரூ.6 இலட்சம் மதிப்பீட்டில் கட்டப்பட்ட புதிய பயணியர் நிழற்குடைகள் திறந்து வைக்கப்பட்டுள்ளது.

மேலும் இலுப்பூரில் புதிய போக்குவரத்து பணிமனை அமைக்கப்பட்டுள்ளது. இதன் மூலம் இப்பகுதியிலுள்ள அனைத்து ஊர்களுக்கும் அதிக பேருந்து வசதி கிடைக்கப்பெறுவதுடன் பொதுமக்கள் பேருந்துக்கு காத்திருக்கும் இடங்களில் புதிய பயணியர் நிழற்குடை அமைக்கப்பட்டு வருகிறது. பொதுமக்களின் கோரிக்கையினை ஏற்று 100 நாள் வேலை தற்பொழுது 150 நாளாக உயர்த்தி தமிழக அரசு உத்தரவிட்டுள்ளது. மேலும் பழுதடைந்த வீட்டினை சீரமைக்கும் வகையில் தற்பொழுது பயனாளிகள் சட்டமன்ற உறுப்பினர் தொகுதி மேம்பாட்டு நிதியின் கீழ் பெற்று வரும் நிதியுதவித்தொகை தொடர்ந்து தகுதியுடைய பயனாளிகளுக்கு வழங்கப்படும். எனவே அனைத்து பொதுமக்களும் தமிழக அரசின் இத்தகைய நலத்திட்ட உதவிகளை உரிய முறையில் பெற்று பயன்பெற வேண்டும் என்றும் மாண்புமிகு மக்கள் நல்வாழ்வு மற்றும் குடும்பநலத்துறை அமைச்சர் டாக்டர்.சி.விஜயபாஸ்கர் அவர்கள் பேசினார்.

பின்னர் மாண்புமிகு மக்கள் நல்வாழ்வு மற்றும் குடும்பநலத்துறை அமைச்சர் அவர்கள் பயணியர் நிழற்குடை அருகில் மரக்கன்றுகளை நடட்டார்.

இந்நிகழ்ச்சியில் திட்ட இயக்குநர் திரு.சந்தோஷ்குமார் (மா.ஊ.வ.மு), கூட்டுறவு சங்கத்தலைவர் திரு.வி.ராமசாமி, ஆத்மா குழுத்தலைவர் திரு.சாம்பசிவம், முன்னாள் ஒன்றியக்குழுத்தலைவர் திருமதி.இளவரசிவசந்தன், முன்னாள் பேரூராட்சித்தலைவர் திரு.குருபாபு, வட்டார வளர்ச்சி அலுவலர் திரு.பாஷியம், கூட்டுறவு சங்கத்தலைவர்கள், முன்னாள் உள்ளாட்சி அமைப்பின் பிரதிநிதிகள் மற்றும் அரசு அலுவலர்கள் உள்ளிட்ட பலர் கலந்து கொண்டனர்.

செய்தி வெளியீடு: செய்தி மக்கள் தொடர்பு அலுவலர், புதுக்கோட்டை.